

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಮರಿತಿಬ್ಬೇಗೌಡ ಇವರ ನಿಯಮ 72ರ ಅಡಿಯಲ್ಲಿನ ಗಮನ ಸೆಳೆಯುವ ಸೂಚನೆ ಸಂಖ್ಯೆ:42ಗೆ ಮಾನ್ಯ ಅರಣ್ಯ ಮತ್ತು ಆಹಾರ, ನಾಗರಿಕ ಸರಬರಾಜು ಮತ್ತು ಗ್ರಾಹಕರ ವ್ಯವಹಾರಗಳು ಹಾಗೂ ಕಾನೂನು ಮಾಪನ ಶಾಸ್ತ್ರ ಇಲಾಖಾ ಸಚಿವರ ಉತ್ತರ.

ಪ್ರಶ್ನೆ:

2021-22ನೇ ಸಾಲಿಗೆ ಎಂ.ಎಸ್.ಪಿ ಭತ್ತದ ಹಲ್ಲಿಂಗ್ ದರವನ್ನು ರೂ.10/- ಮಾಡಿರುವುದರಿಂದ ಅಕ್ಕಿ ಗಿರಣಿ ಮಾಲೀಕರಿಗೆ ಅತೀವ ಅರ್ಥಿಕ ಸಂಕಷ್ಟ ಉಂಟಾಗಿದೆ. ಸರ್ಕಾರದ ಮಾರ್ಪಾಡು ಆದೇಶ ಸಂಖ್ಯೆ: ಆನಾಸ:77/ಆರ್.ಪಿ.ಆರ್ 2018, ದಿನಾಂಕ:24-01-2019 ರಂತೆ ಗ್ರಾಮಾಂತರ ಪ್ರದೇಶದ ವ್ಯಾಪ್ತಿಯಲ್ಲಿರುವ ಅಕ್ಕಿ ಗಿರಣಿ ಮತ್ತು ಸ್ಥಿರಾಸ್ತಿಗಳ ಮೌಲ್ಯ ಕಡಿಮೆ ಇರುವುದರಿಂದ ಮೌಲ್ಯವನ್ನು ಪರಿಗಣಿಸದೇ ಶೇಖರಣಾ/ಹಲ್ಲಿಂಗ್ ಸಾಮರ್ಥ್ಯದ ಆಧಾರದ ಮೇಲೆ ಗರಿಷ್ಠ 5000 ಕ್ವಿಂಟಾಲ್ ಮಿತಿಯನ್ನು ನಿಗದಿಪಡಿಸಲಾಗಿರುವುದನ್ನು ಮುಂದುವರಿಸುವುದು. 2018-19, 2019-20 ಮತ್ತು 2020-2021ರ ಎಂ.ಎಸ್.ಪಿ ಭತ್ತದ ಹಲ್ಲಿಂಗ್ ಬಾಕಿ ಹಣವನ್ನು ಇದುವರೆವಿಗೂ ಬಿಡುಗಡೆಗೊಳಿಸದೆ ಇರುವುದರಿಂದ ಉಂಟಾಗಿರುವ ಗಂಭೀರ ಸಮಸ್ಯೆ ಕುರಿತು ಮಾನ್ಯ ಅರಣ್ಯ, ಆಹಾರ, ನಾಗರಿಕ ಸರಬರಾಜು ಮತ್ತು ಗ್ರಾಹಕ ವ್ಯವಹಾರಗಳ ಸಚಿವರ ಗಮನ ಸೆಳೆಯಬಯಸುತ್ತೇನೆ.

ಉತ್ತರ:

ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ಖರೀದಿಸಲಾಗುವ ಭತ್ತಕ್ಕೆ ಹಲ್ಲಿಂಗ್ ದರವನ್ನು ಪ್ರತಿ ಕ್ವಿಂಟಾಲ್ಗೆ ರೂ.10/- ಎಂದು ಕೇಂದ್ರ ಸರ್ಕಾರದಿಂದ ನಿಗದಿಪಡಿಸಿದ್ದು, ಅದರಂತೆ ಅಕ್ಕಿಗಿರಣಿ ಮಾಲೀಕರಿಗೆ ಹಲ್ಲಿಂಗ್ ವೆಚ್ಚವನ್ನು ಪಾವತಿ ಮಾಡಲಾಗುತ್ತಿದೆ. ಅಕ್ಕಿಗಿರಣಿ ಮಾಲೀಕರು ಪ್ರತಿ ಕ್ವಿಂಟಾಲ್ ಭತ್ತವನ್ನು ಹಲ್ಲಿಂಗ್ ಮಾಡಿ ಶೇ.67ರಷ್ಟು ಅಕ್ಕಿಯನ್ನು ನೀಡುತ್ತಿದ್ದು, ಭತ್ತದ ಉಪ ಉತ್ಪನ್ನಗಳಾದ ಶೌಡು, ನುಚ್ಚು, ಜೊಳ್ಳು ಇತ್ಯಾದಿಗಳನ್ನು ಅಕ್ಕಿಗಿರಣಿ ಮಾಲೀಕರಿಗೆ ನೀಡಲಾಗುತ್ತಿದೆ.

ಸರ್ಕಾರದ ಆದೇಶ ಸಂಖ್ಯೆ: ಆನಾಸ 77 ಆರ್.ಪಿ.ಆರ್ 2018, ದಿನಾಂಕ:24.01.2019 ರಂತೆ ಗ್ರಾಮಾಂತರ ಪ್ರದೇಶದ ವ್ಯಾಪ್ತಿಯಲ್ಲಿರುವ ಅಕ್ಕಿಗಿರಣಿ ಮತ್ತು ಸ್ಥಿರಾಸ್ತಿಗಳ ಮೌಲ್ಯ ಕಡಿಮೆ ಇರುವುದರಿಂದ ಮೌಲ್ಯವನ್ನು ಪರಿಗಣಿಸದೇ ಗಿರಣಿಗಳ ಶೇಖರಣಾ/ಹಲ್ಲಿಂಗ್ ಸಾಮರ್ಥ್ಯದ ಆಧಾರದ ಮೇಲೆ ಗರಿಷ್ಠ 5000 ಕ್ವಿಂಟಾಲ್ ಮಿತಿ ನಿಗದಿಪಡಿಸಿರುವುದನ್ನು ಮುಂದುವರಿಸಲಾಗಿದೆ. ಅದರಂತೆ, ಖರೀದಿ ಏಜೆನ್ಸಿಯವರೊಂದಿಗೆ ತಮ್ಮ ಆಸ್ತಿ ಮೌಲ್ಯದ ಅಡಮಾನ ಒಪ್ಪಂದ ಮಾಡಿಕೊಳ್ಳಲು ಅವಕಾಶವಿದೆ.

2018-19, 2019-20 ಮತ್ತು 2020-21 ನೇ ಸಾಲಿನಲ್ಲಿ ಅಕ್ಕಿಗಿರಣಿಗಳ ಹಲ್ಲೆಂಗ್ ಬಾಬಿ

ಪಾವತಿ ವಿವರಗಳು ಬೀದಿ ಏಜೆನ್ಸಿವಾರು ಈ ಕೆಳಗಿನಂತಿವೆ:

(ರೂ. ಕೋಟಿಗಳಲ್ಲಿ)

ವರ್ಷ	ಕೆ.ಎಫ್.ಸಿ.ಎಸ್.ಸಿ			ಕೆ.ಎಫ್.ಸಿ.ಎಂ.ಎಫ್.			ಕೆ.ಎಫ್.ಡಬ್ಲ್ಯು.ಸಿ			ಪಾವತಿ ಯಾಗಿರುವ ಒಟ್ಟು ಮೊತ್ತ	ಪಾವತಿಗೆ ಬಾಕಿಯ ರುವ ಒಟ್ಟು ಮೊತ್ತ
	ಹಲ್ಲೆಂಗ್ ಪಾವತಿ ಗಾಗಿ ಒಟ್ಟು ಮೊತ್ತ	ಪಾವತಿ ಮಾಡಿರುವ ಮೊತ್ತ	ಬಾಕಿ ಮೊತ್ತ	ಹಲ್ಲೆಂಗ್ ಪಾವತಿ ಗಾಗಿ ಒಟ್ಟು ಮೊತ್ತ	ಪಾವತಿ ಮಾಡಿರುವ ಮೊತ್ತ	ಬಾಕಿ ಮೊತ್ತ	ಹಲ್ಲೆಂಗ್ ಪಾವತಿಗಾಗಿ ಒಟ್ಟು ಮೊತ್ತ	ಪಾವತಿ ಮಾಡಿರುವ ಮೊತ್ತ	ಬಾಕಿ ಮೊತ್ತ		
2018-19	0.65	0.65	0.0	0.13	0.13	0.00	7.75	7.64	0.11	8.42	0.11
2019-20	1.49	1.48	0.01	0.21	0.21	0.00	5.73	5.73	0.00	7.42	0.01
2020-21	3.86	1.74	2.12	23.61	13.65	9.96	ಏರ್ಪಡಿಸಿರುವ ಉಪನಿರೀಕ್ಷಿಸಿರುವುದಿಲ್ಲ			15.39	12.08
ಒಟ್ಟು	6.00	3.87	2.13	23.95	13.99	9.96	13.48	13.37	0.11	31.23	12.20

ಮೇಲಿನ ವಿವರಗಳಂತೆ 2018-19 ನೇ ಸಾಲಿಗೆ ರೂ. 8.42 ಕೋಟಿ 2019-20 ನೇ ಸಾಲಿಗೆ ರೂ.7.42 ಕೋಟಿ ಹಾಗೂ 2020-21 ನೇ ಸಾಲಿಗೆ ರೂ.15.39 ಕೋಟಿ ಸೇರಿ ಒಟ್ಟು ರೂ.31.23 ಕೋಟಿಗಳ ಮೊತ್ತವನ್ನು ಪಾವತಿಸಲಾಗಿದ್ದು, ಸದರಿ ಸಾಲುಗಳಿಗೆ ಸಂಬಂಧಿಸಿದಂತೆ ರೂ.12.20 ಕೋಟಿಗಳ ಪಾವತಿ ಬಾಕಿ ಇರುತ್ತದೆ. ಈ ಕೆಳಕಂಡ ಕಾರಣಗಳಿಂದ ಅಕ್ಕಿಗಿರಣಿ ಮಾಲೀಕರಿಗೆ ಹಲ್ಲೆಂಗ್ ಬಾಬಿ ಪಾವತಿಯಾಗಿರುವುದಿಲ್ಲ.

2019-20ನೇ ಸಾಲಿನಲ್ಲಿ ಭತ್ತ ಹಲ್ಲೆಂಗ್ ಮಾಡಿದ 94 ಅಕ್ಕಿ ಗಿರಣಿಗಳ ಪೈಕಿ, ಬಳಾಬಿ ಜಿಲ್ಲೆಯ 07 ಅಕ್ಕಿ ಗಿರಣಿ ಮಾಲೀಕರು ಬಿಲ್ಲುಗಳನ್ನು ಸಲ್ಲಿಸದ ಕಾರಣ ಬಾಕಿ ಪಾವತಿ ಇರುತ್ತದೆ.

2020-21ನೇ ಸಾಲಿನ 89 ಅಕ್ಕಿ ಗಿರಣಿಗಳಲ್ಲಿ ಹಾವೇರಿ ಮತ್ತು ಶಿವಮೊಗ್ಗ ಜಿಲ್ಲೆಗಳ ತಲಾ ಒಂದೊಂದು ಅಕ್ಕಿ ಗಿರಣಿಗಳು ಸರ್ಕಾರವು ನಿಗದಿಪಡಿಸಿದ್ದ ಹಲ್ಲೆಂಗ್ ಅಂತಿಮ ದಿನಾಂಕದ ನಂತರ ಅಕ್ಕಿಯನ್ನು ನೀಡಿದ್ದು, ಈ ವಿಳಂಬ ಅವಧಿಗೆ ಸಂಬಂಧಿಸಿದಂತೆ ಹಲ್ಲೆಂಗ್ ಬಿಲ್ಲುಗಳನ್ನು ಸಲ್ಲಿಸದ ಕಾರಣ ಸದರಿ ಅಕ್ಕಿ ಗಿರಣಿ ಮಾಲೀಕರಿಗೆ ಪಣ ಪಾವತಿಯಾಗಿರುವುದಿಲ್ಲ.

2020-21ನೇ ಸಾಲಿಗೆ ಸಂಬಂಧಿಸಿದಂತೆ ಶೇ.50ರಷ್ಟು ಹಲ್ಲಿಂಗ್ ವೆಚ್ಚವನ್ನು ಅಕ್ಕಿ ಗಿರಣಿ ಮಾಲೀಕರಿಗೆ ಬಿಡುಗಡೆ ಮಾಡಲಾಗಿದೆ. ಪ್ರಸ್ತುತ ಕೇಂದ್ರ ಸರ್ಕಾರದಿಂದ ಭತ್ತ ಖರೀದಿಗೆ ಸಂಬಂಧಿಸಿದಂತೆ ತಾತ್ಕಾಲಿಕ ದರಪಟ್ಟಿಯು (Provisional Costing Sheet) ಸಿದ್ಧೀಕೃತವಾಗಿದ್ದು, ಇನ್ನುಳಿದ ಶೇ.50ರಷ್ಟು ಹಲ್ಲಿಂಗ್ ವೆಚ್ಚವನ್ನು ಪಾವತಿಸುವ ಬಗ್ಗೆ ಕ್ರಮವಹಿಸಲಾಗುತ್ತಿದೆ.

ಆನಾಸ 23 ಆರ್‌ಪಿಆರ್ 2022 (ಇ-ಆಫೀಸ್)

(ಉಮೇಶ್ ಬಿ. ಕತ್ತಿ)

ಅರಣ್ಯ ಮತ್ತು ಆಹಾರ, ನಾಗರಿಕ ಸರಬರಾಜು
ಮತ್ತು ಗ್ರಾಹಕರ ವ್ಯವಹಾರಗಳ ಹಾಗೂ
ಕಾನೂನು ಮಾಪನಶಾಸ್ತ್ರ ಇಲಾಖಾ ಸಚಿವರು.